

वितरण आदेश क्रमांक: ९
सन २०१४-१५

डॉ.पंजाबराव देशमुख विदर्भ प्रशासकीय व विकास प्रशिक्षण
प्रबोधिनी, अमरावती या संस्थेस योजनांतर्गत मंजूर तरतूदीमधून
१)विद्युत उपकेंद्र उभारणी २) स्वतंत्र जनित्र संच ३)प्रबोधिनी
परिसरातील पथदिवे उभारणी या कामांस प्रशासकीय व वित्तीय
मान्यता देणेबाबत. (सन २०१४-१५) योजनांतर्गत

महाराष्ट्र शासन
सामान्य प्रशासन विभाग
शासन निर्णय क्रमांक :विप्रप्र-२०१५/३३/प्र.क्र.७/१५/१२-अ,
हुतात्मा राजगुरु चौक, मादाम कामा मार्ग
मंत्रालय, मुंबई - ४०० ०३२.
दिनांक : ३१ मार्च, २०१५

- संदर्भ :-** १. सामान्य प्रशासन विभाग, शासन परिपत्रक क्र.बीयुडी१०१४/प्र.क्र.९१/२०१४/२५,
दि.९ एप्रिल २०१४.
२. वित्त विभाग परिपत्रक क्र.अर्थसं-२०१४/प्र.क्र.६६/अर्थसंकल्प-३, दि.१७.४.२०१४.
३. वित्त विभाग, परिपत्रक क्र. अंदाज २०१४/प्र.क्र.११०/अर्थसंकल्प ३,
दि.१ जुलै २०१४.
४. सामान्य प्रशासन विभाग, शासन परिपत्रक क्र.बीयुडी२०१४/प्र.क्र. ९१/२०१४/२५,
दि. ३ जुलै, २०१४.
५. वि.का.अ., डॉ.पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती
यांचे पत्र क्र.योज.उप./प्रवि/२४२/२४३/२४४/२०१४, दि.५.१.२०१५.
६. वित्त विभाग, परिपत्रक क्र. अंदाज २०१३/प्र.क्र.८५/अर्थसंकल्प ३, दि.२ जानेवारी, २०१५
व दि.९ फेब्रुवारी, २०१५.
७. सामान्य प्रशासन विभाग, शासन निर्णय क्र.विप्रप्र-२०१४/१११०/प्र.क्र.१९५/१४/१२-अ,
दि. २६ मार्च, २०१५.
८. सामान्य प्रशासन विभाग, शासन निर्णय क्र.विप्रप्र-२०१५/१९५/प्र.क्र.३४/१५/१२-अ,
दि. ३१ मार्च, २०१५.

प्रस्तावना :-

डॉ.पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती या संस्थेस **“मागणी
क्र.ए-४, मुख्य लेखाशीर्ष २०७०-इतर प्रशासनिक सेवा ००३- प्रशिक्षण-राज्य योजनांतर्गत योजना (००)(०५)
डॉ.पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती या संस्थेस सहायक अनुदान
(२०७० ०६८४) ३१ सहायक अनुदान (वेतनेतर)”** या लेखाशीर्षाखाली सन २०१४-१५ या आर्थिक वर्षाकरिता एकूण
रु.२२७६.४०/- लाख (अक्षरी रूपये बावीस कोटी, शहात्तर लाख, चाळीस हजार फक्त) इतकी अथसंकल्पित तरतूद
करण्यात आली असून संदर्भाधीन क्रमांक १ च्या शासन परिपत्रकातील तरतूदींच्या अनुषंगाने, एप्रिल ते जुलै, २०१४
या ४ महिन्यांसाठी एकूण रु.७५८.८० लाख एवढे लेखा अनुदान चार महिन्यांच्या खर्चासाठी देण्यात आले होते.
तथापि, त्यामधून या लेखाशिर्षाखाली कोणताही खर्च झालेला नाही.

२. प्रबोधिनीकरिता प्रशासकीय व वसतीगृह इमारत अशा दोन स्वतंत्र इमारती असून या प्रशासकीय
इमारतीमध्ये १५ कक्ष व १०० निवासी कक्ष असलेले वसतीगृह आहे. वसतीगृहाला लागून १५० प्रशिक्षणार्थी क्षमतेचे

भोजन कक्ष तसेच, सुसज्ज आधुनिक व्यायाम शाळा आहे. याकरिता प्रशिक्षण व निवासी कक्षामध्ये अत्याधुनिक वातानुकूलित यंत्रणा प्रस्थापित करण्यात आली आहे. परंतु, प्रबोधिनीमध्ये सद्यस्थितीत पाहिजे असलेला विद्युत पुरवठा विद्युत विभागाने लावलेल्या संयंत्राचे क्षमतेपेक्षा जास्त आहे. त्यामुळे विद्युत पुरवठा वारंवार खंडित होतो. भविष्यातील गरज व प्रशिक्षणार्थी व प्रशिक्षणाची गरज लक्षात घेता प्रबोधिनीस स्वतंत्र विद्युत उपकेंद्राची व स्वतंत्र जनित्र संचाची आवश्यकता असल्याचे संस्थेने संदर्भाधीन क्र.५ च्या पत्रान्वये कळविले आहे.

त्याचबरोबर प्रबोधिनीमध्ये प्रशिक्षणार्थ्यांसाठी क्रीडा व मनोरंजन सुविधा उपलब्ध करून दिलेल्या आहेत. त्या सुविधा प्रशिक्षणार्थी प्रशिक्षण सुरू होण्यापूर्वी व संपल्यानंतर त्याचा उपभोग घेत असतो. अशावेळी अंधार झालेला असतो. त्यामुळे मैदानावर लाईटची व्यवस्था करणे आवश्यक असल्यामुळे पथदिवे उभारणी या ३ कामांकरिता एकूण रुपये १,२४,८४,८९६/- (अक्षरी रुपये एक कोटी, चोवीस लाख, चौऱ्याऐंशी हजार, आठशे शहाण्णव फक्त) एवढ्या रकमेच्या कामांसाठी प्राथमिक अंदाजपत्रकान्वये निधीची मागणी केली आहे. संस्थेच्या उपरोक्त तीन कामांस प्रशासकीय व वित्तीय मान्यता देण्याची बाब शासनाच्या विचाराधीन आहे.

शासन निर्णय :-

डॉ.पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती या संस्थेला सन २०१४-२०१५ या आर्थिक वर्षाच्या योजनांतर्गत खर्चासाठी संदर्भाधीन क्र.४ च्या परिपत्रकान्वये अर्थसंकल्पीय अंदाजामध्ये केलेल्या तरतूदीच्या अनुषंगाने संपूर्ण अनुदान नियंत्रक अधिकाऱ्यांच्या स्वाधिन करण्यात आले आहे. संदर्भाधीन क्र. ६ च्या परिपत्रकानुसार एकूण अर्थसंकल्पीय अनुदानाच्या ७५% च्या मर्यादेत, रु.१७०७.३०लाख (अक्षरी रुपये सतरा कोटी, सात लाख, तीस हजार फक्त) इतके सहायक अनुदान खर्चाकरिता, अर्थसंकल्प वितरण प्रणालीवर उपलब्ध करून देण्यात आले आहे.

२. प्रस्तुत कामांचे अंदाजपत्रक मंत्रालयीन सार्वजनिक बांधकाम विभागाने तपासले असून, प्रस्तुत कामांच्या अंदाजपत्रकांची एकूण रु. १,२३,२६,०९४/- (अक्षरी रुपये एक कोटी, तेवीस लाख, सव्वीस हजार चौऱ्याण्णव फक्त) इतकी बाबनिहाय रक्कम खालीलप्रमाणे निश्चित केली आहे.

अ.क्र.	कामाचे नांव	प्रस्तावित किंमत	छाननी अंती किंमत
१	विद्युत उपकेंद्र उभारणी	रु. ४७,६४,९६३/-	रु. ४६,७०,७४७/-
२	स्वतंत्र जनित्र संच	रु. ४४,८६,३३५/-	रु. ४४,८४,३६९/-
३	प्रबोधिनी परिसरातील पथदिवे उभारणी	रु. ३२,३४,३९८/-	रु. ३१,७०,९७८/-
	एकूण	रु.१,२४,८४,८९६/-	रु.१,२३,२६,०९४/-

उपरोक्त तक्त्यातील संस्थेच्या बाबनिहाय कामांच्या अनुषंगाने किंमत निश्चित करतांना सार्वजनिक बांधकाम विभागाकडून खालील बाबी नमूद करण्यात आल्या आहेत.

अ) सदर कामांची अंदाजपत्रके विभागीय अभियंता, सार्वजनिक बांधकाम (विद्युत) उपविभाग, अमरावती यांनी तयार केली आहेत. उप अभियंता, सार्वजनिक बांधकाम (विद्युत) विभाग, अमरावती व कार्यकारी अभियंता, सा.बां. (विद्युत) विभाग, अमरावती यांनी साक्षांकित केली आहेत. सदर अंदाजपत्रकावर अधीक्षक अभियंता, सार्वजनिक बांधकाम मंडळ, अमरावती यांचे साक्षांकन घ्यावे.

ब) अंदाजपत्रके सन २०१३-१४ च्या अमरावती जिल्ह्याच्या दरसूचीवर आधारित आहेत.

क) अंदाजपत्रकात ४ टक्के आकस्मिकता खर्च तसाच ठेवण्यात आला आहे. संगणकीकरणाची रक्कम वगळण्यात आली आहे.

वरीलप्रमाणे आवश्यक सुधारणा व दुरुस्त्या करून **बाब क्र. अ** मधील अटीच्या अधीन राहून सार्वजनिक बांधकाम विभागाने, प्रस्तुत कामांसाठी रु.१,२३,२६,०९४/(अक्षरी रुपये एक कोटी, तेवीस लाख, सव्वीस हजार, चौ-याणव फक्त) इतक्या रकमेस प्रशासकीय मान्यता देण्यास सहमती दिली आहे.

३. त्यानुसार डॉ.पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती या संस्थेच्या इमारतीतील विविध कामानुसार परिच्छेद क्र.२ मधील तक्त्यातील रकाना क्र.४ नुसार निश्चित केलेल्या एकूण रु.१,२३,२६,०९४/ (अक्षरी रुपये एक कोटी, तेवीस लाख, सव्वीस हजार,

चौ-याणव फक्त) इतक्या रकमेच्या प्रस्तावास सार्वजनिक बांधकाम विभागाने नमूद केलेल्या वरील परिच्छेद क्र.२ मधील, बाब क्र. (अ) येथील अटीच्या अधीन राहून, तसेच वित्त विभागाच्या वित्तीय अधिकार नियम पुस्तिका १९७८ मधील भाग पहिला, उपविभाग पाच, अनुक्र.५, परिच्छेद क्र. १३४ नुसार प्रशासनिक विभागास प्रदान केलेल्या वित्तीय शक्तीचा वापर करून व सदर अधिकारातील रकाना क्र.६ खालील अटीच्या अधीन राहून याद्वारे प्रशासकिय व वित्तीय मान्यता देण्यात येत आहे.

४. यासाठी होणारा खर्च “मागणी क्र.ए-४, मुख्य लेखाशीर्ष २०७०-इतर प्रशासनिक सेवा ००३- प्रशिक्षण-राज्य योजनांतर्गत योजना (००)(०५) डॉ.पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती या संस्थेस सहायक अनुदान (२०७००६८४) ३१ सहायक अनुदान वेतनेतर” या लेखाशीर्षाखाली सन २०१४-२०१५ या आर्थिक वर्षाच्या मंजूर तरतूदीमधून भागविण्यात यावा.

५. सदरहू मंजूर करण्यात आलेले अनुदान संबंधित कोषागारातून काढून घेतल्यानंतर, काढण्यात आलेली रक्कम महालेखापाल कार्यालयातील लेख्यात त्याच शिर्षाखाली नोंदली गेली आहे किंवा नाही याची खात्री करून घ्यावी व त्याबाबतचे प्रमाणपत्र विहित वेळेत शासनास सादर करावे.

६. आता वितरीत करण्यात येत असलेल्या अनुदानाचे उपयोगिता प्रमाणपत्र (UTILIZATION CERTIFICATE) डॉ.पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती यांनी महालेखापाल, लेखापरीक्षा- महाराष्ट्र २, नागपूर यांना आणि शासनास तातडीने सादर करावे.

७. उपरोक्त अनुदानातून केलेल्या खर्चाचे स्वतंत्र लेखे व पुस्तके तपासण्याचे अधिकार महालेखापाल, लेखापरीक्षा-महाराष्ट्र १, मुंबई यांना राहतील आणि त्याकरीता संबंधित संस्था त्यांना संपूर्ण सुविधा उपलब्ध करून देईल.

८. हा शासन निर्णय सार्वजनिक बांधकाम विभाग, नियोजन विभाग व वित्त विभाग यांच्या मान्यतेने अनुक्रमे अनौ.संदर्भ क्र. ४८/इमारती-३ दि.२.२.२०१५, अनौ.संदर्भ क्र. १०१/१४४३, दि.२०.०३.२०१५ व अनौ.संदर्भ क्र.२९८/१५/व्यय ४, दि.२३.०३.२०१५ च्या सहमतीने निर्गमित करण्यात येत आहे.

९. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संगणक संकेतांक २०१५०३३१२०१९३४०२०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्रतिभा मा. पाटील)

कार्यासन अधिकारी, सामान्य प्रशासन विभाग.

प्रति,

- १) महालेखापाल (लेखा व अनुज्ञेयता/ लेखा परीक्षा), महाराष्ट्र-१, मुंबई.
- २) महालेखापाल (लेखा व अनुज्ञेयता /लेखा परीक्षा), महाराष्ट्र-२, नागपूर.
- ३) मा.अ.मु.स. (सेवा), सामान्य प्रशासन विभाग, मंत्रालय, मुंबई.
- ४) विभागीय आयुक्त, अमरावती.
- ५) विशेष कार्य अधिकारी, डॉ.पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती.
- ६) उप संचालक, लेखा व कोषागारे, अमरावती.
- ७) जिल्हा कोषागार अधिकारी, अमरावती.
- ८) सार्वजनिक बांधकाम विभाग, कार्या. इमारती-३, मंत्रालय, मुंबई.
- ९) नियोजन विभाग, कार्यासन-१४४३, मंत्रालय, मुंबई.
- १०) वित्त विभाग (व्यय-४/ अर्थसंकल्प १४), मंत्रालय, मुंबई.
- ११) अवर सचिव, सामान्य प्रशासन विभाग, कार्यासन क्रमांक-२५. मंत्रालय, मुंबई.
- १२) निवड नस्ती (सामान्य प्रशासन विभाग/कार्या. १२ अ).